

# Tislma lil Ray Mahoney

Wiehed mill-aqwa poeti lirici ta' dawn l-ahhar 60 sena

Noel D'Anastas

Din il-gimgha Malta tilfet lil Ray Mahoney, wiehed mill-aqwa poeti lirici ta' dawn l-ahhar 60 sena, wiehed mill-membri fundaturi tal-Moviment Qawmien Letterarju li twaqqaf fiz-zmien meta Malta kienet qed tara bidla soċjali, ekonomika u kulturali propju fit-tieni nofs tas-snin sittin.

Ray Mahoney, bniedem riservat, kwiet u edukat, miet nhar it-Tlieta li għadda, 25 ta' Lulju. Il-pjattaformi soċjali xegħlu b'tislma denja għal dak li halla minsuġ fil-versi tiegħu. Tislma lill-memorja tiegħu giet minn dawk li kienu jafuh, li hadmu miegħu fuq il-post tax-xogħol, jew dawk li għexu l-memorji sbieħ tal-hafna musicals u kanzunetti. Magħhom dawk l-eluf li għamlu appuntament mal-programmi tal-qari tan-novelli fuq ir-radju, u dawk li b'xi mod jew iehor l-isem ta' Ray Mahoney fisser 'artist nobbli', li fittex is-solitudni u zamm 'il bogħod mill-folla, għax kif kiteb hu stess f'wahda mill-isbaħ poeziji immortali tiegħu. "Kemmu hu sabih li tkun minsi mill-folla, U ismek isir wens għal qalbek biss." Ismu sar wens mhux biss għalih, iżda għal kull min sema' jew qara l-versi tiegħu.

Ray Mahoney, liricista muzikali, twieled 74 sena ilu, propju nhar l-1 ta' Gunju 1949 f'San Ġiljan. Minn żgħozitu habb l-ilsien Malti, il-letteratura u kien minn ta' quddiem li p-promwovih. Fl-1967, Raymond Mahoney flimkien ma' Joe A. Grima, Frans Sammut, Mario Azzopardi, Albert Marshall, Charles Flores, Charles Colerio u oħrajn waqqfu l-Moviment Qawmien Letterarju u holqu elitizmu għdid. Mahoney kien ukoll tezorier fil-bidu tat-twaqqif tagħha. Din jirakkonta l-habib tiegħi Dr Sergio Grech fl-artiklu titolat 'Il-Moviment Qawmien



Ray Mahoney (xellug) flimkien ma' Paul Giordmaina u Georgina, rebbieha tal-Festival Kanzunetta Maltija għall-Ewropa bil-kanzunetta 'Could it be' fl-1991. Bit-trofej f'idu jidher ukoll il-kompożitur Paul Abela

Letterarju: Kontinwazzjoni mal-Għaqdiet Letterarji ta' Qablu?' publikat fil-ktieb *Mill-Petali ta' Hajtek – Ktibiet f'Gieh Oliver Friggieri* (2018).

Ta' 19-il sena kien wiehed mill-awturi ta' 'Antenni'. Mahoney hareġ diversi publikazzjonijiet ta' proza, fosthom "U x-Xitwa fadlilha gimgha" li giet studjata birreqqa minn Caroline Delia fit-tezi tal-baċcellerat tagħha fid-Dipartiment tal-Malti fl-Università ta' Malta bit-titlu "Il-karatterizzazzjoni fir-rumanz psikologiku 'U xitwa fadlilha gimgha'." Fl-1985 Mahoney iniedi "Meta r-rih jonfoh kontra".

Ix-xogħlijiet letterarji tiegħu jinsabu publikati f'għadd ta' antologiji, fosthom *Mwieġ, Antenni – it-tieni Kwartett, Dwal fil-Persjani, Għoxrin Rebbiegħa, il-Muza Maltija, Linji Godda, Disgħa għal Disgħa, Hodon Qronfol, il-Poezija Maltija, Turġien, Il-Migra, Ward mal-Mogħdija, Qawsalla* u oħrajn.

Bla dubju, wahda mill-poeziji sbieħ tiegħu hija "Għad fadal għada", miktuba fis-sittinijiet. Skont Peter Serracino Inglott,

Mahoney kien "fisser l-esperjenza ambigwa taż-żmien, tal-adolesxenza b'realizmu li hu l-mertu kbir tal-ahjar kitba tiegħu."

## Awtur ta' bosta kanzunetti b'suċċess

Kienet il-kapulavur 'Ġensna' li żewġet il-lirika ta' Ray Mahoney mal-muzika tal-kompożitur Paul Abela fl-1982, kunsidrata l-aqwa rock opera Maltija. Minn hemm 'il quddiem bdew jikkollaboraw flimkien fil-kitba ta' kanzunetti li bihom kellhom suċċess u popolarità. Fl-1991 kienu rebħu l-Festival Kanzunetta Maltija għall-Ewropa b'*Could it Be/Sejjah u Ssibni* interpretati minn Paul Giordmaina u Georgina Abela, klassifikati fis-sitt post fil-Eurovision Song Contest f'Ruma. Sena wara, suċċess ikbar b'*Little Child/Tfajjel Ċkejken* bil-pinna ta' Mahoney u muzika ta' Georgina b'arrangament ta' Paul Abela, twassal lil Mary Spiteri fit-tiet post tal-akbar manifest muzikali fl-Ewropa.

F'dawn il-festivals, Mahoney ikkollabora ma' kompożituri oħra. Fl-1994 rebaħ il-Festival tal-Kanzunetta Maltija b'*Forsi*, muzi-



F'dan ir-ritratt, mehud propju fl-1967 waqt harġa għal Għawdex mill-Għaqda Letterarja Maltija, jidher mix-xellug għal-lemin: Raymond Mahoney, Trevor Zahra, Salv Sammut, u Charles Flores

ka ta' Sammy Galea, interpretata minn Doreen Galea u Monalito. *Scarlet Song*, muzika ta' Dominic Galea u l-voċi ta' Ray Caruana, kienet klassifikata runner-up fl-Festival Kanzunetta għall-Ewropa fl-1994, wahda mill-kanzunetti sbieħ li kien hemm f'dik l-edizzjoni. Fil-Festival Internazzjonali tal-Kanzunetta Maltija tal-2002, *Adagio* ta' Mahoney u Rene Mamo tikklassifika fit-tieni post bl-interpretazzjoni ta' Julie Zahra u Ludwig Galea. Fil-Malta Song for Europe fl-2002, Mahoney u John David Zammit bil-kanzunetta tagħhom *When Comes My Lover* kantata minn Karen Polidano kienet giet fit-tieni post.

Barra l-kanzunetta, Ray Mahoney għandu lista twila ta' rock opera u musicals li għalihom kiteb il-versi: *Ġensna*, *Bastilja* u *Ali Baba* ma' Paul Abela; *Ulied in-Nanna Venut fl-Amerika*, *Il-Gwerra ta' Spiru Cefai*, *Żeża tal-Flagship*, *It-Tfajla tal-Palazz*, *It-Tieg ta' Karmena Abdilla*, *Manwel Manwel: Il-Bandiera tal-Maltin*, *Rita ta' Cascia*, *Jien Ġużeppi*, kollha b'muzika ta' Dominic Galea.

Fihom hemm il-polz storiku, il-patrijottizmu jew dak reliġjuż.

Ray Mahoney għandu l-versi ta' diversi oratorji, fosthom l-Oratorju Filippu t'Aggira għal Haż-Żebbuġ. Ikkontribwixxa sew għal Politeatru tal-Fondazzjoni Gużè Ellul Mercer, fosthom Alexei u X'Fettilek tikkommetti suwiċidju Sur Puxkin?

Lil Mahoney niddeskrivih ukoll bħala 'Il-Poeta ta' San Ġużepp'. Mahoney kellu mħabba kbira lejn San Ġużepp, evidenti fil-poeziji tiegħu publikati fil-paġni ta' *L-Orizzont* nhar id-19 ta' Marzu jew fl-1 ta' Mejju, u l-bosta hsibijiet u poeziji publikati fil-programmi tal-festa fl-irhula li jiċċelebraw il-festa ta' San Ġużepp.

Ta kontribut kbir b'diversi programmi fuq One Radio, fosthom is-serje *Ittaqgħu Hemm*, u l-qari tan-novelli.

Ray Mahoney kien mogħti Diploma tal-Associazione Dio Pan Culturale di Firenze filwaqt li fl-1997 ha l-unur tal-ahjar awtur fl-edizzjoni ta' dik is-sena tal-Malta Music Awards.

Bla dubju, it-telfa ta' dan il-ggant poeta se tinhass hafna. Il-

## X'kitbu dwaru...

### Paul Abela (kompożitur)

Fl-1982 iltqajna l-ewwel darba biex ikellmuna fuq biċċa xogħol muzikali ambizzjuż li giet msemmija 'Ġensna'. Niftakar kemm konna niltaqgħu regolarment daqqa jien nirrekordjalek melodija fuq cassette u daqqa tibgħatli lirika biex nagħmel il-muzika fuqha. Niftakar l-entuzjażmu ta' meta morna Sqallija biex nirrekordjawha flimkien mal-kantanti u niftakar fl-eċcitament li kellna l-ewwel darba li ttelegħet f'Dar il-Mediterran u niftakar ir-rispons imqanqal tal-udjenza u l-ferħ li hassejna mal-ahhar applaws!

Kien il-bidu ta' kollaborazzjoni li baqgħet għaddejja għal bosta snin, fejn ktibna żewġ musicals – 'Bastilja' u 'Ali Baba', imbagħad morna għall-Eurovision b'*Could It Be* u s-sena ta' wara b'*Little Child*, kif ukoll

ikkollaborajna fuq bosta kanzunetti oħra, fosthom *Kemm Hu Sabih*.

Il-pinna tiegħek kienet issahhar... Xoghlok jibqa' jghix għal dejjem!

### Alfred Sant (awtur u politiku)

Tislma mill-qalb lill-habib tiegħi Ray Mahoney, poeta b'hakma totali tal-kelma Maltija u fi twemminu soċjalista minn għeruqu mhux għall-konvenjenza. Raġel li dwar li jkun għaddej, jaf jgħidlek fejn jaqbel u fejn ma jaqbilx, b'kalma, rieda u ġentilezza. Hafna jafuh birraġun bħala l-kittieb tal-lirika tar-rock opera 'Ġensna', meraviljuża fil-hakma tagħha fuq il-lingwa Maltija biex tfisser it-twegħir u l-kisbiet tal-Maltin u l-Għawdxin matul is-sekli.

Imma Ray Mahoney kiteb hafna aktar minn hekk, speċjalment fl-ewwel snin tiegħu bħala wiehed mill-poeti tar-Rinaxximent fil-kitba Maltija li sehħ matul is-snin sittin tas-seklu l-iehor. Il-kontribut tiegħu f'dal-qasam ma jistax jintnesa. Madankollu, jien nibqa' niftakar ukoll fuq kollox il-kalma, rieda u ġentilezza ta' Ray Mahoney bħala bniedem.

### Charles Flores (awtur u ġurnalista)

Diffiċli wisq għalija biex nikteb fit-tul jew bid-dettalji. Raymond Mahoney kien habib għażiż sa minn meta kellna 17-il sena. Tal-Moviment Qawmien Letterarju fl-1967 kienu jsibuna bħala 'ż-żgħar'. Hriġna flimkien il-ktieb 'Mwieġ' fl-1994 u din il-broadsheet mis-sensjela 'Letteratura tat-Triq' (1977).